

## **Қабули Конституция барои эҳёи дубораи забони тоҷикӣ шароити мусоид фароҳам овард**

Ношир: Ҳайати тадорукот Санаи интишор: 5 Ноябр, 2025 - 15:00  
[1]

Бори аввал дар сатҳи Конституция эътироф шудани забони тоҷикӣ ба ҳайси забони давлатӣ имкон дод, ки арзишҳои миллию фарҳангии миллати тоҷик эмин нигоҳ дошта шуда, барои эҳёи дубораи забони тоҷикӣ шароити мусоид фароҳам оварда шавад. Ин матлабро мувоини Раиси Кумитаи забон ва истилоҳоти назди Ҳукумати Ҷумҳурии Тоҷикистон Файзиддин Баротзода зимни ҳамоиши «Конституция-ҳуҷҷати сарнавиштсоз», ки бахшида ба Рӯзи Конституцияи Ҷумҳурии Тоҷикистон баргузор гардид, баён намуд.

Иброз шуд, ки дар заминаи Конституция забони тоҷикӣ дар кишвар рушд ёфта, Қонуни Ҷумҳурии Тоҷикистон «Дар бораи забони давлатии Ҷумҳурии Тоҷикистон» аз соли 2009 дар таҳрири нав қабул карда шуд, ки вазъи ҳуқуқии забони давлатӣ ва истифодаи онро дар кишвар танзим менамояд. Инчунин мақоми махсуси ваколатдор дар ин соҳа — Кумитаи забон ва истилоҳоти назди Ҳукумати Ҷумҳурии Тоҷикистон таъсис дода шуд.

Дар ҳамоиш, ки ба ифтихори таҷлили 31-солагии Рӯзи Конституцияи Ҷумҳурии Тоҷикистон баргузор гардид, мудирӣ шуъбаи ҳуқуқи давлатӣ дар Институти фалсафа, сиёсатшиносӣ, ҳуқуқи ба номи А. Баҳовуддини АМИТ Зоир Ҷумъахон Маҷидзода, кормандони Кумита иштирок дошта, нақши Конституцияи Ҷумҳурии Тоҷикистонро дар рушду ташаккули давлату ҷомеаи миллӣ ва соҳибистиклоли мо муҳим арзёбӣ намуданд.

Иштирокдорон доир ба таърихи ташаккул ва мазмуну моҳияти Конституция ва нақши он дар ташкили низоми мақомоти давлатӣ ва рушди идоракунии давлатӣ, вазъи ҳуқуқии инсон ва шаҳрванд ва мақому манзалати забони тоҷикӣ ҳамчун забони давлатӣ дар Конституцияи Ҷумҳурии Тоҷикистон маъруза намуданд.

Ҳамзамон иштирокдорони ҳамоиш нақши Конституцияи Ҷумҳурии Тоҷикистонро дар рушду ташаккули давлату ҷомеаи миллӣ ва соҳибистиклоли мо муҳим арзёбӣ намуданд.

**Баҳодиҳии муҳтаво:** 5

Баҳои миёна: 5 (4 овоз)

### **Категория:**

- [Ахбори рӯз](#) [2]

[3]

•

[4]

•

---

**Манбаъ:** <https://istilohot.tj/tg/content/kabuli-konstitutsiya-baroi-ekhyoi-duborai-zaboni-tochiki-sharoiti-musoid-farokham-ovard?mini=2026-04&page=29>

**Пайвандҳо**

[1] [https://istilohot.tj/sites/default/files/field/image/577016495\\_122179664402462396\\_9182829156018004668\\_n.jpg](https://istilohot.tj/sites/default/files/field/image/577016495_122179664402462396_9182829156018004668_n.jpg) [2] <https://istilohot.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [3] [https://istilohot.tj/sites/default/files/gallery/577036549\\_122179664360462396\\_1104090371743414351\\_n.jpg](https://istilohot.tj/sites/default/files/gallery/577036549_122179664360462396_1104090371743414351_n.jpg) [4] [https://istilohot.tj/sites/default/files/gallery/577016495\\_122179664402462396\\_9182829156018004668\\_n.jpg](https://istilohot.tj/sites/default/files/gallery/577016495_122179664402462396_9182829156018004668_n.jpg)